



PARLAMENT EWROPEW

2009 - 2014

---

*Dokument ta' sessjoni*

---

9.12.2013

B7-0565/2013

## MOZZJONI GĦAL RIŻOLUZZJONI

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 110(2) tar-Regoli ta' Proċedura

dwar it-tnejn għal-laqgħa tal-Kunsill Ewropew fid-19 u l-  
20 ta' Diċembru 2013  
(2013/2626(RSP))

**Marisa Matias, Alda Sousa, Patrick Le Hyaric, Willy Meyer**  
f'isem il-Grupp GUE/NGL

RE\1012912MT.doc

PE525.624v01-00

**MT**

*Magħquda fid-diversità*

**MT**

**B7-0565/2013**

**Riżoluzzjoni tal-Parlament Ewropew dwar it-thejjija għal-laqgħa tal-Kunsill Ewropew fid-19 u l-20 ta' Diċembru 2013 (2013/2626(RSP))**

*Il-Parlament Ewropew,*

- wara li kkunsidra d-Dikjarazzjoni tas-Summit taż-Żona tal-Euro tad-29 ta' Ġunju 2012,
  - wara li kkunsidra l-konklużjonijiet tal-Kunsill Ewropew tal-24 u l-25 ta' Ottubru 2013,
  - wara li kkunsidra l-komunikazzjonijiet tal-Kummissjoni tal-20 ta' Marzu 2013 bit-titolu "Lejn Unjoni Ekonomika u Monetarja Profonda u Ġenwina: Koordinazzjoni ex-ante ta' pjanijiet għal riformi maġġuri ta' politika ekonomika" (COM(2013)0166) u " Lejn Unjoni Ekonomika u Monetarja Profonda u Ġenwina: L-introduzzjoni ta' Strument ta' Konverġenza u Kompetittività" (COM(2013)0165),
  - wara li kkunsidra l-konklużjonijiet tal-Kunsill Ewropew tas-7 ta' Frar 2013 dwar Inizjattiva favur l-Impjiegi taż-Żgħażaġh,
  - wara li kkunsidra l-ftehim politiku li ntlahaq mill-Kunsill fit-28 ta' Frar 2013 dwar rakkomandazzjoni tal-Kunsill dwar it-twaqqif ta' garanzija għaż-żgħażaġh,
  - wara li kkunsidra l-Artikoli 77, 78, 79 u 80 tat-Trattat dwar il-Funzjonament tal-Unjoni Ewropea,
  - wara li kkunsidra r-riżoluzzjoni tiegħu tal-11 ta' Settembru 2012 dwar it-titjib tas-solidarjetà fl-UE fil-qasam tal-ażil<sup>1</sup>,
  - wara li kkunsidra r-riżoluzzjoni tiegħu tat-23 ta' Ottubru 2013 dwar il-flussi migratorji fil-Mediterran, b'attenzjoni partikolari għall-ġrajjet traġiċi fit 'il barra minn Lampedusa<sup>2</sup>,
  - wara li kkunsidra l-proposta tal-Kummissjoni għal Regolament tal-Parlament Ewropew u tal-Kunsill li jistabbilixxi regoli dwar is-sorveljanza tal-fruntieri esterni tal-baħar fil-kuntest tal-kooperazzjoni operattiva kkoordinata mill-Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea (COM(2013)0197),
  - wara li kkunsidra l-Artikolu 110(2) tar-Regoli ta' Proċedura tiegħu,
- A. billi l-Unjoni Ewropea, anke minhabba l-isfond storiku tagħha, għandha l-obbligu imperattiv li tkun attur u medjatur affidabbli u mhux vjolenti fuq livell globali, billi tfittex biss soluzzjonijiet ċivili u paċifiċi għall-konflitti u fir-relazzjonijiet internazzjonali tagħha, tkun protagonista li tippromwovi l-qerda tal-faqar permezz tal-iżvilupp sostenibbli, il-kontroll tal-armi u d-dizarm, waqt li tagħti preferenza għal relazzjonijiet ekonomiċi

---

<sup>1</sup> ĠU C 353 E, 3.12.2013, p.16.

<sup>2</sup> P7\_TA(2013)0448.

bbilanċjati, kummerċ ġust u tqassim ġust tar-riżorsi u l-ġid tad-dinja b'mod li jiġu żgurati l-istabilità u l-prosperità fl-UE u fid-dinja;

- B. billi l-qawwa militari kif ġiet żviluppata mill-UE – b'mod partikolari mid-dikjarazzjoni ta' Saint Malo fl-1998, mill-2003 meta tfašlet il-Politika Ewropea ta' Sigurtà u ta' Difiza (PESD) u b'segwitu għall-bidu tal-implimentazzjoni tat-Trattat ta' Lisbona – mhix meqjusa sempliċiment bħala assi għal meta ma jifdalx alternattivi oħra li tiegħu prominenza f'ċirkostanzi eċċezzjonali, imma pjuttost hi meqjusa bħala utli għal firxa wiesgħa ta' funzjonijiet ta' "sigurtà siekta" li jmorru oltre d-difiza u li jinkludu l-intelligence, ir-rikonjizzjoni, is-sorveljanza fuq skala massiva, id-deterrenza u l-użu tal-isparju għal skopijiet militari;
- C. billi xi think tanks internazzjonali (inklużi dawk li jmessu l-European Global Strategy<sup>1</sup>) u l-Viċi President/ir-Rappreżentant Għoli nnifisha jargumentaw favur ambitu ġeografiku għall-azzjoni tal-PSDK li jkun effettivament jirriżulta f'imperu Ewropew neokolonjali, peress li jargumentaw favur il-fatt li "L-Ewropa jkollha tassumi responsabilità akbar għas-sigurtà proprja tagħha u għal dik tal-vicinat tagħha [...] L-Unjoni għandu jkollha l-possibilità li taġixxi b'mod deċiżiv permezz tal-PSDK bħala fornitur ta' sigurtà, meta jkun possibbli bi sħubija iżda b'mod awtonomu meta jkun meħtieġ, fil-vicinat tagħha, anke permezz ta' intervent dirett. L-awtonomija strateġika trid l-ewwel tiegħu forma materjali fil-vicinat tal-UE [...] Qed jintlaqtu dejjem iżjed anke "l-ġirien tal-ġirien", eż. fis-Saħel jew fil-Qarn tal-Afrika, żewġ reġjuni fejn l-Unjoni qed tmexxi hames missjonijiet għall-ġestjoni ta' kriżijiet"<sup>2</sup>;
- D. billi, skont l-Istrateġija Ewropea ta' Sigurtà, l-isfidi ta' sigurtà li taffaċċja l-UE li jistgħu jipprovokaw reazzjonijiet militari mhumiex limitati għal theddid ta' natura strettament militari imma jestendu biex jinkludu s-sigurtà tal-enerġija, il-flussi migratorji u t-tibdil fil-klima;
- E. billi l-kriżi ekonomika u soċjali attwali ġiet serjament iggravata mill-politiki ekonomiċi u l-istruttura tal-Unjoni Monetarja Ewropea u mill-politiki neoliberali tal-Unjoni Ewropea ta' promozzjoni tad-deregolamentazzjoni tas-swieq finanzjari, liberalizzazzjoni tas-swieq tal-prodotti u tas-servizzi, zieda fil-finanzjalizzazzjoni tal-ekonomija u miżuri għat-tnaqqis tal-investiment pubbliku u t-tiżjid tad-deregolamentazzjoni tas-suq tax-xogħol;
- F. billi dawn il-politiki kkontribwixxew bil-kbir għaż-żieda fil-qgħad b'mod ġenerali, u tal-qgħad fost iż-żgħażaġh b'mod partikolari, biex ġew iġġenerati aktar esklużjoni soċjali u faqar, u b'hekk wasslu għal rigressjoni soċjali serja;
- G. billi l-mekkanizmi ta' trażmissjoni monetarja jibqgħu distorti ħafna u l-politika ta' mgħax baxx immens tal-Bank Ċentrali Ewropew (BĊE) kull ma għamlet kien li talimenta l-

<sup>1</sup> Il-European Global Strategy hija proċess li jaħdem permezz ta' think tank u li tfašsal biex iqanqal id-dibattitu dwar id-direzzjoni tar-relazzjonijiet esterni tal-Unjoni Ewropea fil-gejjieni: "L-influwenza globali tal-UE se tiġi dejjem iżjed deċiżiva mill-azzjonijiet tagħha fil-vicinat strateġiku tagħha [...] L-UE għandha tkun lesta wkoll li twettaq b'mod awtonomu l-ispettru sħiħ ta' missjonijiet ċivili u militari fil-vicinat strateġiku tagħha bi qbil mad-dritt internazzjonali, meta u fejn dan ikun meħtieġ għall-protezzjoni tal-interess vitali Ewropej. Dan jimplika l-hila li tippoteġi kemm il-kapaċitajiet ċivili kif ukoll dawk militari." 2013, paġna 11f.

<sup>2</sup> Diskors minn Catherine Ashton VP/RĠh u Kap tas-SEAE waqt il-konferenza annwali tal-Aġenzija Ewropea għad-Difiza (EDA) fi Brussell fil-21 ta' Marzu 2013, paġni 2 u 5.

ispekulazzjoni fis-swieq finanzjarji; billi s-self lill-ekonomija reali jibqa' mrazzan u mill-bogħod qed jitfaċċaw pressjonijiet deflazzjonarji;

- H. billi għad fadal banek 'zombi' li joperaw madwar l-UE u li qed jostakolaw kwalunkwe rkupru ekonomiku;
- I. billi l-proġett tal-Unjoni Bankarja mhux se jbidel il-mod kif joperaw is-swieq finanzjarji u l-protagonisti tagħhom; billi hemm bżonn urgenti ta' tibdil sinifikanti għall-istrutturi bankarji għal irkupru ekonomiku sostenibbli u bbilanċjat fuq livell soċjali;
- J. billi r-rabta bejn il-kriżi finanzjarja u dik tad-dejn sovrani għadha teżisti u l-banek għadhom qed jagħmlu profitti enormi għad-detriment tal-ħaddiema ordinarji;
- K. billi xi Stati Membri jinjoraw kontinwament l-iżbilanċji makroekonomiċi ovvji fl-UE, li issa qed jiġu rikonoxxuti saħansitra mill-Kummissjoni nnifisha, u qed ikomplu bil-politiki deflazzjonarji tagħhom fl-oqsma tal-pagi u tas-suq tax-xogħol, li jagħmlu ħsara għal min fl-Ewropa hu l-aktar vulnerabbli; billi, b'mod speċjali fil-Ġermanja, il-paga minima proposta hi sempliċiment eżerċizzju ta' tiżjin fiergħ u qarrieqi aktar milli soluzzjoni reali għall-problema;
- L. billi t-tweġibiet mogħtija mill-UE, il-BĊE u l-FMI (it-'Trojka') għall-kriżi ekonomika kienu kemm politikament u kemm ekonomikament ħziena; billi, b'kuntrast mat-tbassir, is-sitwazzjoni ekonomika għadha qed tiddeterjora, u qed twassal għal ċirku vizzjuż estensiv ta' reċessjoni, faqar, esklużjoni soċjali u qgħad;
- M. billi l-istrutturi demokratiċi, inkluż il-funzjonament tal-parlamenti nazzjonali, ġew sfrattati serjament minħabba l-politiki ta' "dixxiplina fis-suq" u ta' awsterità imposti mill-UE, mit-'Trojka' u mill-gvernijiet tal-Istati Membri; billi l-istituzzjonijiet għall-ġestjoni tal-kriżi (it-'Trojka') u l-mekkanizmi ta' finanzjament Ewropej (inklużi l-Mekkanizmu Ewropej ta' Stabbiltà u l-Faċilità Ewropea ta' Stabbiltà Finanzjarja) huma nieqsa mill-obbligu demokratiku li jagħtu rendikont ta' għemilhom;
- N. billi l-proposti l-godda tal-Kummissjoni dwar il-koordinazzjoni *ex ante* tar-riformi tal-politika ekonomika u l-introduzzjoni ta' strument ta' konverġenza u kompetittività japprofondixxu l-politiki ekonomiċi neoliberali u huma mmirati biex ikomplu jneħħu l-għazliet politiki minn idejn l-Istati Membri, peress li jnaqqsu b'mod sinifikanti l-ambitu għal azzjoni u politiki alternattivi;
- O. billi l-Istharriġ Annwali dwar it-Tkabbir li sar dan l-aħħar u r-rapport dwar il-Mekkanizmu ta' Twissija relatat għadhom qed jippreskrivu l-mediċina l-ħazina taħt preżunzjonijiet diskutibbli;
- P. billi l-aħħar traġedji li seħew ftit 'il barra minn Lampedusa ħallew tal-inqas 400 migrant mejjet, b'ħafna oħrajn li baqgħu ma nstabux;
- Q. billi, skont l-Organizzazzjoni Internazzjonali għall-Migrazzjoni, minn tal-inqas 20 000 persuna mietu fuq il-baħar mill-1993, filwaqt li għal darba oħra indikat il-htieġa li jsir dak kollu li hu possibbli biex jiġu salvati l-ħajjiet tan-nies li jinsabu f'periklu, u l-bżonn li l-Istati Membri jikkonformaw mal-obbligi internazzjonali tagħhom rigward is-salvataġġ

mill-baħar;

### ***Rigward il-Politika ta' Sigurtà u ta' Difiza Komuni***

1. Jeżiġi li jittiehed impenn ċar favur politika esterna strettament ċivili u li tiġi implimentata din il-politika, li għandha tinkludi bhala objettivi prijoritarji l-qerda tal-faqar, l-iżvilupp sostenibbli u l-implimentazzjoni tal-Għanijiet ta' Żvilupp tal-Millennju, il-kontroll tal-armi, ir-Regim tat-Trattat dwar in-Nonproliferazzjoni tal-Armi Nukleari, id-dizarm shih mill-armi nukleari u dawk konvenzjonali, ir-riżoluzzjoni paċifika tal-konflitti, waqt li tingħata preferenza għal relazzjonijiet ekonomiċi bbilanċjati, kummerċ ġust u tqassim ġust tar-riżorsi u l-ġid tad-dinja b'mod li jiġu żgurati l-istabilità u l-prosperità fl-UE u fid-dinja;
2. Jikkundanna l-militarizzazzjoni ulterjuri tal-UE, ir-rabta shiħa tagħha man-NATO, it-tiswir ta' unjoni militari u l-ambizzjoni ta' awtonomija militari permezz ta' investiment akbar fl-armamenti u l-kapaċitajiet, b'mod li jiġu żgurati l-interessi ekonomiċi u ġeostrategiċi u l-proġetti espansjonistiċi tal-UE u dawk tal-bliet kapitali l-kbar Ewropej u l-Istati Membri ewlenin;
3. Jiddeplora n-nuqqas ta' rieda politika għall-promozzjoni ta' riżoluzzjoni tal-konflitti ċivili, waqt li minflok l-attenzjoni qed tingħata għad-difiza, l-intervenzjoni, il-militarizzazzjoni u s-sorveljanza fil-livell tal-UE; jikkundanna f'dan ir-rigward l-attenzjoni li qed tingħata għal dawn il-punti kruċjali li ġejjin, li ripetutament ġew indirizzati fir-rapport annwali dwar il-PSDK u r-rapporti rilevanti l-oħra tal-Parlament Ewropew:
  - ir-rikatt li jkun qed iwettaq min isostni li t-tnaqqis fil-qasam tad-difiza hu ta' riskju għas-sigurtà Ewropea, meta jiddikjara li kieku titrażżan u tiġi kkontrollata minn setgħat terzi;
  - id-domanda biex jiġu stabbiliti suq tad-difiza uniku, kooperazzjoni, akkomunament u kondiviżjoni tal-armamenti, id-domanda f'livell globali għall-amplifikazzjoni tar-riċerka militari u ta' sigurtà, b'mod partikolari għall-missjonijiet PSDK u l-investiment miżjud fir-riċerka ċivili għal użu militari, b'mod partikolari permezz tal-programm Orizzont 2020;
  - it-tishiħ tas-settur tad-difiza u militari tal-UE, il-promozzjoni tal-kooperazzjoni bejn is-setturi ċivili u militari u, permezz tal-Bażi Industrijali u Teknoloġika tad-Difiza Ewropea (EDTIB), l-iżvilupp u t-tishiħ ulterjuri ta' kumpless militari industrijali;
  - l-użu akbar tal-ġhajjnuna għall-iżvilupp (Fond Ewropew għall-Iżvilupp) għall-finanzjament tal-operazzjonijiet u l-missjonijiet ta' sigurtà/tal-PSDK, u s-subordinament tal-oqsma politiki bħall-politika kummerċjali u ta' żvilupp għall-PSDK;
  - kooperazzjoni strutturata permanenti vinkolanti bhala bażi għal 'skema u garanzija ta' sigurtà tal-provvista għall-UE kollha';
  - l-appell għal finanzjament tal-UE tal-operazzjonijiet militari (fondi għall-bidu tal-attività) u l-htieġa li jitkabbar il-mekkanizmu ATHENA;
  - l-appoġġ għal Aġenzija Ewropea għad-Difiza (EDA) b'saħħitha u għal kwartieri

generali tal-UE mgħammra b'appoġġ ta' intelligence lil hinn mill-kontroll parlamentari jew pubbliku demokratiku, b'mod li jiġu żviluppanti b'mod centralizzati il-kapaċitajiet politiki u t-tagħmir militari tal-UE;

- l-appell biex jintużaw il-gruppi ta' battalja u d-domanda għal forzi ta' battalja permanenti fi stat ta' tlestija allerta b'komponenti tal-art, tal-ajru, tal-baħar u tal-forzi speċjali u livell għoli ta' ambizzjoni, speċjalment armata tal-UE;
4. Jappella biex jiġu indirizzati mill-ġdid il-fondi mill-baġits għad-difiża militari, kemm dawk tal-Unjoni u kemm dawk nazzjonali, b'mod li jiġu sodisfatti l-htigijiet soċjali u ekonomiċi tal-poplu, speċjalment fi żminijiet ta' krizi, titwaqqaf l-awsterità, isir investiment fl-industrija u fl-iżvilupp ċivili, u jinholqu l-impjiegi;
  5. Jenfasizza li l-investiment fil-militar hu ta' hsara kbira għall-ekonomija u mod ineffikaċi ħafna kif jinholqu l-impjiegi; jappella biex jiġi indirizzat mill-ġdid il-finanzjament mill-baġits għad-difiża militari, kemm dawk tal-Unjoni u kemm dawk nazzjonali, b'mod li jiġu sodisfatti l-htigijiet soċjali u ekonomiċi tal-poplu, speċjalment fi żminijiet ta' krizi, titwaqqaf l-awsterità, isir investiment fl-industrija u fl-iżvilupp ċivili, u jinholqu l-impjiegi;

### ***Rigward l-Unjoni Bankarja***

6. Itenni l-appell tiegħu għal settur bankarju pubbliku b'saħħtu u għal kontroll pubbliku b'saħħtu fuq is-settur finanzjarju, kif ukoll għat-tnaqqis tad-daqs tiegħu, b'mod li ma jibqax ikun ta' theddida għas-soċjetà u eventwalment jaqdi l-htigijiet tal-ekonomija reali;
7. Jikkundanna b'mod qawwi l-prattiki frodulentijiet applikati minn xi istituzzjonijiet finanzjarji u jeżiġi li l-gvernijiet tal-Istati Membri jobbligaw lill-banek jaħdmu fl-interess tal-pubbliku ġenerali aktar milli biex jimmassimizzaw il-profitti għal ftit azzjonisti;
8. Iqis li l-proposti rigward l-Unjoni Bankarja huma kompletament difettużi f'dak li għandu x'jaqsam mal-indirizzar tal-problemi radikali sew fis-settur finanzjarju; jappella lill-Kunsill Ewropew jirrevedi fuq livell fundamentali l-qagħda politika tiegħu rigward is-settur finanzjarju;
9. Jinsab imħasseb ħafna dwar il-politika tal-BĊE, li s'issa qdriet biss l-interessi tal-industrija finanzjarja u tal-protagonisti tas-suq kapitali, minflok dawk tal-poplu ordinarju; jistieden lill-Kunsill Ewropew jinvolvi ruħu f'dibattiti serji dwar ir-riforma tal-BĊE sabiex ikun jista' finalment jaqdi lill-poplu tal-Ewropa minflok lis-swieq finanzjarji;

### ***Rigward l-approfondiment tal-UEM***

10. Jinsab konvint li l-Parlament Ewropew u l-parlamenti nazzjonali, kif ukoll is-sħab soċjali u s-soċjetà ċivili, għandhom jiżvolgu rwol kruċjali fil-kwistjonijiet kollha fil-qasam tat-tfassil tal-politiki ekonomiċi;
11. Ifakkar li l-livelli ta' dejn żdiedu fl-UE minn 18 % fl-2008 għal 25 % fl-2012, filwaqt li fl-istess hin is-sinjuri saru saħansitra aktar għonja; jikkundanna l-politika ta' awsterità tal-UE u jeżiġi li l-Kunsill Ewropew jinvertiha; jikkunsidra li l-għodda eżistenti għall-

koordinament tal-politika ekonomika huma kompletament inadegwati biex isolvu l-kriżi u biex jittrasformaw lill-Istati Membri tal-UE f'soċjetajiet demokratiċi u inkluzivi għall-benefiċċju taċ-ċittadini kollha;

12. Jikkundanna l-logika impliċita tal-karrotta u l-bastun, travestita bħala mekkaniżmu ta' solidarjetà, tal-hekk imsejjaħ 'strument għall-konvergenza u l-kompetittività', li jimmira biss li jixtri lin-nies b'mod li jaqblu ma' miżuri politiki hżiena, immirati biex idgħajfu d-drittijiet tal-ħaddiema u d-drittijiet soċjali u li se jkomplu jwessgħu d-distakk bejn is-sinjuri u l-foqra; jiċhad kwalunkwe forma ta' ftehimiet kuntrattwali li se jkomplu jneħħu l-għazliet alternattivi u progressivi fil-qasam tal-politika ekonomika minn idejn l-Istati Membri;
13. Jeżiġi t-tħassir tal-hekk imsejjaħ 'memoranda ta' qbil' bejn l-Istati Membri u t-'Trojka', kif ukoll tal-miżuri li joħorġu minn dawn il-memoranda; jeżiġi, barra minn hekk, ix-xoljiment tat-'Trojka'; jemmen b'mod qawwi li hemm bżonn li l-Istati Membri jirrevedu u jinnegozjaw mill-ġdid id-dejn pubbliku tagħhom;
14. Jeżiġi li d-djun tal-banek ma jitqieghdux għal darb'ohra fuq spallejn il-poplu, u jinsisti li ma għandhomx isiru aktar salvataġġi finanzjarji ta' banek bil-fondi pubbliċi u li kwalunkwe intervent tal-MES fil-gejjieni għandu jitwettaq taħt kontroll demokratiku totali; jishaq fuq il-fatt li hemm bżonn li jsir stralc tal-banek "żombi" u li bank pubbliku b'aċċess shiħ għall-finanzjament mill-ġdid tal-BĊE għandu jiżgura finanzjament għall-ekonomija reali;

#### ***Rigward l-impjiegi u l-aspetti soċjali tal-UEM***

15. Jappella għal interruzzjoni fil-promozzjoni tar-riformi strutturali neoliberali tas-suq tax-xogħol u għat-tfassil ta' Strategija Ewropea għall-Impjiegi abbażi tal-kuncett ta' "xogħol tajjeb" u l-Aġenda għal Xogħol Diċenti tal-Organizzazzjoni Internazzjonali tax-Xogħol, b'attenzjoni qawwija fuq il-ħolqien ta' impjiegi ta' kwalità u sostenibbli, fuq l-eliminazzjoni gradwali tal-forom ta' impjiegi prekarji, l-abolizzjoni tal-programmi ta' ħidma soċjali ('workfare'), il-promozzjoni tal-kwalità fix-xogħol, it-titjib tas-sigurtà soċjali, it-tishiħ tad-drittijiet tal-ħaddiema, il-promozzjoni ta' inqas ħin ta' xogħol kollettiv mingħajr ebda telf ta' paga u r-rikonċiljazzjoni bejn il-ħajja professjonali u dik privata;
16. Jemmen li r-riformi strutturali tas-suq tax-xogħol għandhom johlqu suq tax-xogħol inkluziv, waqt li jippromwovu l-kwalità tax-xogħol, itejbu l-livelli tal-edukazzjoni u jwessgħu l-programmi ta' taħriġ, itejbu l-ugwaljanza bejn is-sessi u l-integrazzjoni tan-nisa, il-migranti, il-ħaddiema żgħażaġħ u l-ħaddiema ta' età akbar u ta' gruppi żvantaġġati ohra fis-suq tax-xogħol;
17. Jistieden lill-UE u lill-Istati Membri jippromwovu tnaqqis ġeneralizzat fil-ħin tax-xogħol, mingħajr telf ta' pagi għall-ħaddiema, u l-ħolqien ta' impjiegi addizzjonali sabiex tiġi evitata zieda fl-ammont ta' xogħol, li possibilment jistgħu jingħataw assistenza permezz ta' tnaqqis fl-għajjnuna għan-negozji fuq perjodu ta' tranżizzjoni matul iż-żminijiet ta' staġnar ekonomiku;
18. Jiddikjara li Unjoni Ewropea għaċ-ċittadini kollha ma setgħatx tinkiseb biss permezz tal-Unjoni Ekonomika u Monetarja Ewropea, imma tirrikjedi wkoll unjoni soċjali;

### ***Rigward it-Task Force għall-Mediterran***

19. Jieħu nota tal-komunikazzjoni tal-Kummissjoni tal-4 ta' Diċembru 2013 dwar il-ħidma tat-Task Force għall-Mediterran (COM(2013)0869) u jiddeplora t-tiġdid tal-approċċ politiku ta' kontroll imsaħħaħ tal-fruntieri, li wassal għal Ewropa Fortizza u jikkawża t-traġedji fuq il-baħar; jinsab profondament imħasseb dwar il-fatt li l-prijoritajiet stabbiliti mit-task force għall-prevenzjoni tal-fatalitajiet fuq il-baħar jikkonsistu prinċipalment fl-iżvilupp ulterjuri ta' azzjonijiet fil-pajjiżi terzi li ma jikkonformawx mal-istandards internazzjonali tad-drittijiet tal-bniedem; jistieden lill-Kummissjoni u lill-Istati Membri jassumu r-responsabilitajiet tal-UE fl-affrontar tat-traġedji fuq il-baħar;
20. Jistieden lill-Kunsill Ewropew, lill-Istati Membri u lill-Kummissjoni joqogħdu lura minn kull kooperazzjoni fil-kontroll tal-fruntieri, l-iskambju ta' data u l-ġestjoni tal-flussi migratorji mal-pajjiżi terzi li ma jissodisfawx kompletament l-obbligi internazzjonali tagħhom fl-oqsma tad-drittijiet tal-bniedem u tad-drittijiet tar-rifugjati;
21. Jilqa' pożittivament l-esplorazzjoni ta' possibilitajiet ulterjuri għal dħul protett fl-UE bħala prijorità għall-ġejjieni fil-qasam tal-Intern, b'mod partikolari fir-rigward ta' strategija umanitarja għall-ġhoti tal-vizi u proġett pilota għall-ipproċessar kongunt tat-talbiet għal protezzjoni; iwissi, madankollu, dwar ir-riskji li jista' jinvolvi kwalunkwe pproċessar tat-talbiet li jsir barra t-territorju tal-UE, b'mod partikolari fir-rigward tas-salvagwardji; jishaq fuq il-fatt li hemm bżonn li s-solidarjetà tal-UE tiġi appoġġata b'mekkaniżmi konkreti għall-kondivizjoni tar-responsabilitajiet għar-rifugjati u għal min japplika għal azil;
22. Hu tal-opinjoni li l-UE għandha tiftaħ kanali legali ulterjuri għall-migrazzjoni għal skopijiet ta' xogħol u ta' studju, u għandha tippermetti li l-migranti li qed ifittxu ħajja aħjar jaħdmu f'kundizzjonijiet legali u sikuri; jemmen li dan l-approċċ jiżgura l-possibilità li l-migranti jikkontribwixxu b'mod pożittiv għas-soċjetajiet tagħna u jnaqqsu b'mod konsiderevoli l-ġhadd tal-vittmi tal-kuntrabandu u t-traffikar tal-bnedmin;
23. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, il-Kummissjoni u l-parlamenti tal-Istati Membri.